

ہیں معمولی روزمرہ کے کھانوں کی ترکیب سب کو معلوم ہے۔ اس کے علاوہ بھی ہر قسم کے کباب، سیخ کے، پسندوں کے، شامی، گولوں کے، کو فتنہ، پلاؤ، زردہ، آنتخن، کچھی بریانی، نور محلی، تورمر پلاؤ، سنبوسے، میٹھے، سلونے، قلمی بڑے، ادھی بڑے، سہال، سیو، گھی کی تلی دال، کچوریاں، پاڑ، بورانی، فیرنی، حلوا سوہن، اپٹری کا زم، اندر سے کی گولیاں سب چیزیں بار بار پک چکی ہیں۔ اور سب لڑکیوں نے پکتے دیکھیں بلکہ اپنے ہاتھوں پکائی ہیں۔ اور یہ تو آپ کو معلوم ہے کہ ہمارے مکتب میں ہنڈ ٹکھیا کا تو نام ہے جو چیز پکتی ہے خاصے ایک کنبے کے لائق پکتی ہے۔ اور حُسن آرا کو تو چٹینوں اور مرتوں سے بہت شوق ہے۔ یہ چیز ان کے سوائے اور لڑکیاں کم جانتی ہیں۔

اس کے بعد اصغری نے سفین سے کہا کہ بوا اب تم کو بیساں کی ہنڈ ٹکھیا کا فائدہ تو معلوم ہو گیا ہوگا۔ رات زیادہ گئی، بیض لڑکیوں کے گھر دور ہیں اگر کل آؤ تو گرہیوں کی سیرم کو دکھائیں۔ اور شام تک رہو تو کسانیاں بھی سنوائیں۔

سب لوگ رخصت ہوئے۔ سفین چلتے چلتے اصغری کے آگے ہاتھ جوڑ کر کہنے لگی کہ اُستانی جی! اللہ میرا قصور معاف کیجئے گا۔

اگلے روز جو سفین آئی تو لڑکیوں کے کشیدے اور لڑکیوں کے بٹے ہوئے گوٹے۔ لڑکیوں کے موڑے ہوئے گوگھرد۔ لڑکیوں کی بنائی ہوئی تولیاں اور چنپا۔ لڑکیوں کے قطع کئے ہوئے اور سے ہوئے مردانے اور

رنا نے کپڑے۔ اصغری نے سب دکھائے۔ جن کے دیکھنے سے سفین کو نہایت اچنبھا پیدا ہوا۔

اس کے بعد لڑکیوں کی گرہیوں کے گھر دکھائے۔ ان گھروں میں خانہ داری کا سب لوازم۔ فرش فروش، گاؤ بکتے، اگالان، چلمی آفتابہ، پٹاری، پردہ، چلن، اچھٹگیری، پنکھا، مسہری، پنگ۔ ہر طرح کے رتن ہر طرح کا سامان آرائش اپنے اپنے ٹکائے سے رکھا ہوا تھا۔ اور گرہیاں ایسی بھی ہوتی تھیں کہ عین مین شادی کے گھر میں جمان جج ہیں۔

جب گرہیوں کے گھروں کو دیکھ چکی تو اصغری نے سفین سے کہا کہ لڑکیوں کے سب کھیلوں میں مجھ کو گرہیوں کا کھیل بہت پسند ہے۔ اس کے ذریعہ سے لڑکیاں سینا پرونا۔ کپڑوں کی قطع اور گھر کا بند و بست ہر طرح کی تقریبات۔ چھٹی، کھیر چٹائی، دودھ چھڑائی، لبسم اللہ، روزہ، منگنی، عیدی، ساوئی، محترم کی تفلیاں اور گوٹا۔ تیج تھوار۔ سانچی۔ برات، ہوڑا۔ بیاہ۔ چلے۔ چوتھی کی راہ و رسم سے واقفیت حاصل کرتی ہیں۔

برا سفین تھاری لڑکی تو ابھی تھوڑے دنوں سے آتی ہے جو لڑکیاں سیرے مکتب میں بہت دنوں سے ہیں۔ جیسے یہ بیٹھی ہے، ام البنین یا میری نند محمودہ یا حسن آرا۔ توبہ توبہ کر کے کہتی ہوں کہ اگر ان کو کسی بڑے بھرے پڑے گھر کا انتظام اس دقت سوچ دیا جائے تو انشاء اللہ ایسا کریں گی جیسے کوئی بڑی مشاق اور تجربہ کار کرتی ہے۔ میں تو صرف

پڑھنے پر تاکید نہیں کرتی۔ ان کو دنیا کے کام کا بناتی ہوں جو چند روز بعد ان کے سر پڑے گا۔

یہ کہہ کر اصغری نے حسن آرا کو بلایا اور کہا کہ بوا، تمہاری گڑیا کا گھر تو خوب آراستہ ہے۔ صرف ایک کسر ہے کہ تمہاری گڑیوں کے پاس رنگین جوڑے نہیں معلوم ہوتے۔ شاید تم کو رنگنا نہیں آتا۔ حسن آرا نے کہا رنگ تو مجھ کو محمودہ بیگم نے بہت سکھادیے ہیں یوں ہی نہیں رنگے۔

اصغری نے کہا۔ بھلا بتاؤ تو۔

حسن آرا بولی۔ اُستانی جی!

برسات کے رنگ، سُرخ، نارنجی، گل اثار، گل شفتالو، سردی، دھانی، ادا۔ اور

جاڑے کے:- گیندی، جوگیا، عنابی، کاہی، تیلیا، کاکریزی، سیاہ، نیلا، گلانی، زعفرانی، کوکئی، کربوئی۔ اور گرمی کے:- پیازی، آبی، چنپی، کپاسی، بادامی، کافوری، دودھی، خشخاشی، فالسی، ملاگیری، سیندوریہ۔

اور رنگ تو اور بہت ہیں مگر میں نے وہی بیان کے جو اکثر پہنے جاتے ہیں۔ اصغری نے پوچھا۔ رنگوں کے نام تو تم نے بہت سے گنوا دیے بھلا یہ تو بتاؤ کہ یہ سب رنگ تم کو رنگنے بھی آتے ہیں؟

حسن آرا نے کہا۔ میں نے انہیں رنگوں کا نام لیا جو مجھ کو خود رنگنے آتے ہیں۔

اصغری نے کہا۔ بھلا بتاؤ تو سردی کیونکر رنگتے ہیں؟ حسن آرا نے کہا۔ کاہی قند اچھی گہرے رنگ کی آدھ گز منگوائی اور نی کو خوب جوش کر کے پھٹکری ڈال کر ہلا دیا۔ پھٹکری کی تاثیر سے قند کا رنگ کٹ جائے گا پس اُس میں کپڑا رنگ لیا۔ اصغری نے کہا۔ بھلا اور اگر قند نہ ملے۔

حسن آرا نے کہا تو تیسو کے پھولوں کو جوش کر کے پھٹکری پیس کر ملا دے سردی ہو جائے گا لیکن ہلکا کپاسی ہوگا۔ اچھا سردی بے قند کے نہیں رنگا جاتا اور اگر قند کی جگہ باناٹ کا رنگ کاٹا جائے تو وہ عمدہ رنگ آتا ہے کہ سبحان اللہ۔ لیکن ان دنوں مجنٹن ایسا چلا ہے کہ سب رنگوں کو مات کیا ہے۔ کپڑے تو کپڑے۔ مٹھائی، کھانے کا گوتا، مجنٹن میں نہایت خوش رنگ رنگا جاتا ہے۔ بڑی آبا جان نے مجنٹن کے رنگ کا زردہ پکا کر بھیجا تھا۔ زعفران سے بہتر رنگ تھا۔

اصغری خانم نے گھبرا کر پوچھا۔ حسن آرا! کہیں تم نے تو وہ مجنٹن کے رنگے ہوئے چادل نہیں کھائے؟

حسن آرا نے کہا۔ میں نے کھائے تو نہیں لیکن اُستانی جی کیوں کیا کچھ بڑی بات ہے؟

اصغری نے کہا۔ اُسے ہے، مجنٹن میں سکھیا پڑتی ہے۔ خبردار مجنٹن کی کوئی چیز زبان پر مت رکھنا۔

حسن آرا نے کہا۔ میں نے تو مجنٹن کا رنگا ہوا گوما محرم میں بہت کھایا ہے۔

اصغری نے کہا۔ کیا ہوا؟ رات برابر مجنٹن میں تو بہتیرا گوما رنگا جاتا ہے۔ اس سب سے تم کو کچھ نقصان نہ کیا۔ لیکن یاد رکھو کہ اس میں زہر ہے۔ حسن آرا نے کہا کہ مجنٹن کی رنگی ہوئی مٹھائی لوگ منوں کھاتے ہیں، اصغری خام نے کہا۔ بہت بُرا کرتے ہیں۔ زہر جب اپنی معتاد پر پہنچ جائے گا۔ ضرور اثر کرے گا۔

شام ہوئی تو لڑکیاں اپنے کشیدے اور کتاب رکھ رکھا معمول پر جو بکھینے اور کہانیاں اور پہیلیاں کہنے سننے کو آ بیٹھیں۔

اصغری نے سفین سے کہا کہ یہاں چڑے چڑیا کی کہانیاں نہیں ہوتیں۔ کہانیوں کی ایک بہت عمدہ کتاب ہے جس میں بڑی اچھی اچھی کہانیاں ہیں اور ہر ایک کہانی سے ایک نصیحت کی بات نکالی ہے۔ اس کتاب کی زبان بھی بہت شستہ ہے۔ اب یہ لڑکیاں اسی کتاب کی کہانیوں سے جی ہلائیں گی۔ کہانیاں کہنے سے ان کی تقریر صاف ہوتی ہے۔ ادا کے مطلب کی استعداد بڑھتی جاتی ہے اور جب کبھی مجھ کو فرصت ہوتی ہے تو میں کہانیوں کے بیچ بیچ میں ان سے اُبھکتی

جاتی ہوں اور جیسی ان کی سمجھ ہے۔ یہ میری بات کا جواب دیتی ہیں، اگر کرنا درست ہوتا ہے میں بتا دیتی ہوں۔ پہیلوں کے بوجھنے سے ان کی عقل کو ترقی اور ان کے ذہن کو تیزی ہوتی ہے۔ لیکن تم ان میں بیٹھ کر سیر دیکھو۔ مجھ کو آج عالیہ کی ماں نے بُلا بھیجا ہے۔ ان کے بچے کا بھی اچھا نہیں۔ بہت بہت منتیں کہلا بھیجی ہیں۔ نہ جاؤں گی تو بُرا نہیں گی اور میرا جی بھی نہیں مانتا۔

سفین بولی۔ ہاں میں نے بھی سنا ہے کہ ان کے لڑکے نے کئی ان سے دودھ نہیں پیا۔ بچاری بہت ہراساں ہو رہی ہیں۔ اُسے ہتے ہدا کرے، نگوڑا جیتا رہے۔ بڑے اللہ آئین کا بچہ ہے۔ دس برس میں پھر دک پھر دک کر خدا نے یہ صورت دکھائی ہے۔ عالیہ کے اوپر ہی تو ایک بچہ ہوا ہے۔ اُستانی جی! تم کو علاج کے واسطے بلایا ہو گا۔

اصغری نے کہا۔ علاج و لاج تو مجھ کو کچھ بھی نہیں آتا۔ ایک مرتبہ پہلے اس لڑکے کو پیاس ہو گئی تھی۔ میں نے زہر مرہ، بنسلوچن گلاب کا پیرہ، چھوٹی الاچھی، زیرے کی گری، کباب چینی، خرفہ، اس طرح کی دوا چار دو اہمیں بتادی تھیں۔ خدا کا کرنا، لڑکا اچھا ہو گیا۔ سفین نے کہا۔ اُستانی جی! تم سب گنوں پوری ہو۔

اصغری نے کہا۔ اس میں گن کی کیا بات ہے؟ ہمارے میکے میں دوا درمن کا بہت خیال ہے۔ جب میں چھوٹی تھی جو دوا آتی

میں ہی اُس کو چھانتی بناتی اور خیال رکھتی۔ اس طرح پرُسنی سنائی  
دو چار دو ایسے یاد ہیں۔ جس کو ضرورت ہوئی بتادی۔ اور بچوں کا  
علاج تو عورتیں ہی کر لیا کرتی ہیں۔ جب ایسی ہی مشکل آپڑتی ہے  
تو حکیم کے پاس جاتے ہیں۔

غینہ نے کہا۔ اُستانی جی تم نے مہربانی کر کے مجھ کو اپنے مکتب کا  
سب انتظام تو دکھایا اللہ ذرا دم کے دم ٹھہراؤ تو میں دیکھ لوں کہ لڑکیاں  
کیونکر کہا نیاں کہتی ہیں اور کہانیوں میں کیونکر تم تعلیم کرتی ہو؟

اصغری نے کہا۔ بوا! مجھ کو تو دیر ہوتی ہے۔ خیر تمہاری خاطر ہے۔  
اچھا لڑکیو! آج کس کی باری ہے؟

محمودہ نے کہا۔ باری تو امتہ الشریک ہے لیکن فضیلت سے کہلائیے،  
اصغری نے کہا۔ اچھا، فضیلت، کوئی بہت چھوٹی سی کہانی کہو۔  
فضیلت نے کہانی شروع کی کہ :-

ایک تھا بادشاہ .....

اصغری نے پوچھا۔ بادشاہ کس کو کہتے ہیں؟

فضیلت بولی۔ جیسے دلی میں بہادر شاہ تھے۔

اصغری :- یہ تو تم نے ایسی بات کہی کہ جو دلی اور بہادر شاہ کو

جاننا ہو، وہی سمجھے۔

فضیلت :- بادشاہ حاکم کو کہتے ہیں۔

اصغری :- تو کو تو ال تھانہ دار بھی بادشاہ ہیں۔

فضیلت :- نہیں، کو تو ال، تھانہ دار تو بادشاہ نہیں ہیں یہ  
تو بادشاہ کے نوکر ہیں۔

اصغری :- کیوں کیا کو تو ال حاکم نہیں ہے؟

فضیلت :- حاکم تو ہے لیکن بادشاہ سب سے بڑا حاکم ہوتا ہے۔  
اور سب پر حکم چلاتا ہے۔

اصغری ہمارا بادشاہ کون ہے؟

فضیلت :- جب سے بہادر شاہ کو انگریز پکڑ کر کالے پانی لے گئے  
تب سے تو کوئی بادشاہ نہیں ہے۔

یہ سن کر سب لڑکیاں ہنس پڑیں۔

اصغری :- فضیلت! تم بڑی بیوقوف ہو۔ تم نے خود کہا کہ "جو سب سے

بڑا حاکم ہو اور سب پر حکم چلاوے وہ بادشاہ ہوتا ہے" اور یہ بھی  
جانتی ہو کہ بہادر شاہ کو انگریز پکڑ کر کالے پانی لے گئے تو انگریز

بادشاہ ہوئے یا نہ ہوئے؟

فضیلت :- ہاں ہوئے تو سہی۔

اصغری :- اچھا۔ اب یہ بتاؤ، ہمارا کون بادشاہ ہے؟

فضیلت :- انگریز۔

اصغری :- کیا انگریز کسی خاص شخص کا نام ہے؟

فضیلت :- نہیں سیکڑوں ہزاروں انگریز ہیں۔

اصغری :- کیا سب انگریز بادشاہ ہیں؟

فضیلت :- اور کیا۔

یہ سن کر پھر سب لڑکیاں سنیں۔

اصغری نے حُسن آرا کی طرف اشارہ کیا کہ تم جو اب دو۔

حُسن آرا :- ہمارا بادشاہ - ملکہ و کٹور یہ ہے۔

اصغری :- مرد ہے یا عورت؟

حُسن آرا :- عورت ہے۔

اصغری :- کہاں رہتی ہے؟

حُسن آرا :- لندن میں۔

اصغری :- لندن کہاں ہے؟

حُسن آرا :- انگریزوں کی ولایت میں ایک بہت بڑا شہر ہے۔

اصغری :- کتنی دُور ہوگا؟

حُسن آرا :- میں نے ایک کتاب میں پانچ ہزار کو سس لکھا

دیکھا ہے۔

اصغری :- کوس کتنا لبا ہوتا ہے؟

حُسن آرا :- اتانی جی ! سلطان نظام الدین کو تین کوس

کتے ہیں۔

یہ سن کر محمودہ سنسی اور کہنا کہ ۱۶۷۰ لگا ہوتا ہے۔

اصغری نے محمودہ سے پوچھا کہ اس مرتبہ جو میں قطب صاحب

گئی تھی اور تم بھی میرے ساتھ تھیں۔ تم نے بھی دیکھا تھا کہ تھوڑی

تھوڑی دُور سڑک پر پتھر گرے تھے اور پتھروں پر لکھا ہوا تھا وہ

پتھر کیسے تھے؟

محمودہ :- میں اٹکل سے یہی سمجھتی تھی کہ کوسوں کے پتھر ہیں لیکن

گاڑی ایسی تیز تھی کہ پتھروں پر نگاہ نہیں سمجھتی تھی۔ میں خوب نہیں

پڑھ سکی کہ اُن پر کیا لکھا تھا؟

اصغری :- وہ کوسوں کے پتھر نہیں تھے سیلوں کے پتھر تھے،

آدھے کوس کا میل ہوتا ہے اور ہر میل پر پتھر گڑا ہے۔ اُس میں

یہی لکھا ہوتا ہے کہ یہاں سے دلی اس قدر میل ہے اور قطب صاحب

اتنے میل۔

اس کے بعد اصغری پھر حُسن آرا کی طرف مخاطب ہوئی۔ اور

پوچھا۔ ہاں بوا، لندن کس طرف ہے؟

حُسن آرا :- اُتر پچھم میں ہے۔

اصغری :- وہ ملک گرم ہے یا سرد؟

حُسن آرا :- یہ تو میں نہیں جانتی۔

محمودہ :- بڑا سرد ہے جتنا اُتر کو جاؤ گرمی کم ہے اور جتنا دکھن کو

چلو گرمی زیادہ ہوتی جاتی ہے۔

سیفین :- استانی جی! عورت بادشاہ ہے؟

اصغری :- اس میں تعجب کی کیا بات ہے؟

سیفین :- تعجب کی بات کیوں نہیں ہے۔ عورت ذات کیا کرتی ہوگی؟

اصغری :- جو مرد بادشاہ کرتے ہیں وہی عورت کرتی ہے۔ ملک کا بندوبست، رعیت کا پالنا۔

سیفین :- عورت تو کیا کرتی ہوگی؟ کرتے سب کچھ انگریزوں گے برائے نام عورت کو بادشاہ بنا رکھا ہوگا؟

اصغری :- یہ سب انگریز ملک کے نوکر ہیں۔ مہر ایک کا کام الگ ہے مہر ایک کا اختیار جدا ہے۔ اپنے اپنے کام پر سب مستعد رہتے ہیں۔ اور جب مرد بادشاہ ہوتے ہیں تب بھی وزیر و وزراء سب کام کیا کرتے ہیں۔ سیفین :- میرا جی تو قبول نہیں کرتا کہ عورت ذات بادشاہت کر سکے۔

اصغری :- بھوپال کی بیگم کا نام سنا ہے؟

سیفین :- کیوں، سنا کیوں نہیں۔ خود میرے سرے بھوپال میں نوکر ہیں۔

اصغری :- بس اسی طرح سمجھ لو۔ بھوپال ذرا سا ملک ہے اور ملک و کٹوریہ کے پاس بڑی سلطنت ہے۔ جس طرح بھوپال کی بیگم اپنے

چھوٹے ملک کا بندوبست کرتی ہیں ملک و کٹوریہ اپنی بڑی سلطنت کا انتظام کرتی ہیں۔ بھوپال چھوٹی سرکار ہے نوکر چاکر کم ہیں اور تھوڑی تنخواہ پاتے ہیں۔ ملک و کٹوریہ کی سرکار بڑی عالی جاہ سرکار ہے بڑے کارخانے، لاکھوں نوکر تنخواہیں پیش قرار۔

سیفین :- اچھی! ملکہ کا کوئی میاں ہے؟

اصغری :- ہاں مگر موت پر کسی کا زور نہیں چلتا۔ چاند کو بھی خدا نے داغ لگا دیا ہے۔ کئی برس ہوئے ملکہ بیوہ ہو گئیں۔

سیفین :- ملکہ کی اولاد ہے؟

اصغری :- ہاں۔ خدا رکھے بیٹے پوتے تو اسے سب کچھ ہیں۔

سیفین :- اچھی! ملکہ اس ملک میں کیوں نہیں آتیں؟

اصغری :- وہاں بھی بڑا ملک ہے۔ وہاں کے کاموں سے فرصت نہیں ملتی لیکن ان دنوں ملکہ کا بیٹا آنے والا ہے۔ بڑی تیاریاں ہو رہی ہیں۔ میں نے اخبار میں دیکھا ہے۔

سیفین :- اچھی! ملکہ کو ہزاروں کوس دور بیٹھے میاں کی کیا خبر ہوتی ہوگی؟

اصغری :- کیوں نہیں۔ ذرا ذرا خبر ہوتی ہے۔ ڈاک، اور تار برقی

پر رات دن خبریں آتی جاتی ہیں۔ ہزاروں اخبار ولایت جاتے ہیں۔

سیفین :- ملکہ کو کیونکر دیکھیں؟

اصغری :- کیونکر بتاؤں؟ لیکن اُن کی تصویر البتہ دیکھ سکتی ہو۔  
سیفین :- خیر تصویر ہی دیکھ لیتے۔

اصغری :- بوا! تم بھی تماشہ کی باتیں کرتی ہو۔ کیا تم نے روپیہ  
نہیں دیکھا؟

سیفین :- کیوں نہیں دیکھا؟

اصغری :- عورت کا چہرہ جو بنا ہے وہ ملکہ کی تصویر ہے۔ خطوں  
کے ٹکٹ پر ملکہ کی تصویر ہے اور میرے پاس ملکہ کی ایک بڑی عمدہ  
تصویر اور ہے۔ میرے ابا کو کسی انگریز نے دی تھی وہ انھوں نے  
میرے پاس بھیج دی تھی۔

محمودہ! میرا صندوق تو اٹھا لاؤ۔

صندوق تو میں سے اصغری نے ملکہ کی تصویر نکال کر دکھائی اور  
سب لڑکیوں نے نہایت شوق سے ملکہ کی تصویر کو دیکھا۔

سیفین :- کیا اچھی تصویر ہے۔ عین میں ملکہ کھڑی ہیں۔

اصغری :- بیشک یہ تصویر ہو ہو ملکہ کی ہے۔ روپے کے چہرہ سے

ملا کر دیکھو کتنا فرق ہے؟ یہ تصویر ہاتھ کی بنائی ہوئی نہیں ہے ایک  
آئینہ ہوتا ہے اس کو کچھ مصاحف لگا کر سامنے رکھ دیتے ہیں۔ خود بخود  
جیسے کا تیسرا عکس اُتر آتا ہے۔

سیفین :- حُسن آرائی لندن کو پانچ ہزار روپے کو س دور بست یا

تو کہیں برسوں میں یہاں سے وہاں تک آتے جاتے ہوں گے؟  
اصغری :- نہیں، سمندر سمندر ایک ہی جہت میں با فراغت  
پہنچ جاتے ہیں۔

سیفین :- اُسے ہے۔ سمندر ہو کر جانا پڑتا ہے۔ انگریزوں کے بھی  
کیسے دل ہیں۔ ان کو سمندر سے ڈر نہیں لگتا؟ میرے تو سمندر کا نام  
سننے سے روتے کھڑے ہوتے ہیں۔

اصغری :- سمندر سے ڈرنے کی کیا بات ہے؟ مزے میں جہاز پر  
بیٹھ لے۔ اچھا خاصہ خانہ رواں بن گیا۔

سیفین :- اے ہے، اُستانی جی! ڈوبنے کا کیسا بڑا کھٹکا ہے۔  
لو، پار سال کی بات ہے کہ نواب قطب الدین خاں کے ساتھ میری  
خلیا سا سچ کو گئی تھیں۔ کچھ ایسی گھڑی سے گئیں کہ پھر۔ نوٹ کر  
آنا نصیب نہ ہوا۔

اصغری خاتم :- ہاں اتفاق کی بات ہے۔ جہاز کبھی کبھار ڈوب  
بھی جاتے ہیں۔ اور اگر خدا نخواستہ آئے دن ڈوبا کریں تو سفر دریا کا  
کوئی نام نہ لے۔ اب تو دریا کا راستہ خشکی کی سڑکوں سے زیادہ  
آباد ہو رہا ہے۔ ہزاروں لاکھوں جہاز رات دن آتے جاتے رہتے  
ہیں۔ انگریز اور اُن کی بیوی بچے اور کل انگریزی اسباب سب  
جہاز کی راہ یہاں آتا ہے۔

سہیں :- انگریزوں کی عورتوں کا کیا ذکر وہ تو کچھ اور ہی طرح کی عورتیں ہیں - ہماری ان کی کیا ریس - وہ تو باہر پھرتی ہیں - سنتی ہوں تھے ننھے بچوں کو دلایت بھیجتے ہیں اور ان کا دل نہیں کہتا - نہیں معلوم کس قسم کی مائیں ہیں ؛ کیونکہ ان کے دل کو صبر آتا ہے ؛ پھر باہر کی پھرنے والیاں اور لوہے کے دل ان کو ایک سمندر کیا ہوا پر بھی اڑنا مشکل نہیں - اصغری خاتم :- باہر کے پھرنے کی جو تم نے کہی تو ان کے ملک میں پردے کا دستور نہیں - غدر کے دنوں میں ہم لوگ ایک گاؤں میں بھاگ گئے تھے - وہاں بھی پردے کا دستور نہ تھا - سب کی بہو بیٹیاں باہر نکلتی تھیں لیکن میں تو چار مہینے وہاں رہی ، باہر کی پھرنے والیوں میں وہ شرم کاٹھ دیکھا کہ خدام سب پردے والیوں کو نصیب کرے اور بچوں کو دلایت بھیجنے سے تم کیونکر سمجھیں کہ اولاد کی محبت نہیں - البتہ ان لوگوں کی محبت عقل کے ساتھ ہے - یہاں کی ماؤں کی طرح باؤلی محبت نہیں کہ اولاد کو پڑھنے سے رد کیں - ہنر حاصل کرنے سے باز رکھیں - نام کو محبت اور حقیقت میں اولاد کے حق میں کانٹے بونی ہیں - اولاد کو ناہموار اٹھاتی جاتی ہیں اور محبت کا نام بدنام کرتی ہیں -

یہاں پہنچ کر سب نے سکوت کیا تو فضیلت نے اپنی کہانی شروع کی ..... اور اس بادشاہ کے کوئی بیٹا نہ تھا - اکیلی ایک بیٹی تھی - بادشاہ نے یہ سمجھ کر کہ میرے بعد ہی لڑکی وارث سلطنت ہوگی اس

لڑکی کو خوب پڑھوایا لکھوایا اور ملک داری کا قانون قاعدہ سب اس کو اچھی طرح سکھایا اور اپنے جیتے جی اسی کو ملک کا کام سونپ دیا..... فضیلت یہاں تک پہنچی تھی کہ اصغری خاتم نے کہا - بوا تم تو جھپ جھپ کہانی کہتی جاتی ہو اور میرے دل میں پوچھنے کو ہزاروں باتیں بھری ہیں - پر کیا کروں ، دن تو ہو چکنے پر آیا اور مجھ کو عالیہ کے گھر جانا ضرور ہے - شام کے وقت کسی کے گھر عیادت کو جانا بھی منع ہے - میں تو اب نہیں ٹھہر سکتی - تم لوگ کیا آپس میں کہو سنو - اور سفین سے کہا کہ بوا بوا! التذریبی ، میں تو جاتی ہوں - تمہارا جی چاہے تو تم بیٹھی رہو یا کل پھر آجانا - یہاں تو روز یہی ہوا کرتا ہے -

غرض اصغری خاتم تو عالیہ کے گھر روانہ ہوئیں اور سفین تو ایسی رکھیں کہ پہرات تک لڑکیوں میں بیٹھی رہ گئیں -

اصغری خاتم کے پیچھے محمودہ اور حسن آرا نے کہانی کے بیچ بیچ خوب خوب مزے کی باتیں نکالیں -

اس بیان سے اصغری کے مکتب کا انتظام اور اس کی تعلیم اور تلقین کا طریقہ بخوبی ظاہر ہے -

اصغری بیشک حسن آرا کو بہت چاہتی تھی اور اس سے زیادہ اپنی نند محمودہ کو - حسن آرا کو اس خوبی سے پڑھایا کہ دہ برس میں فارسی پڑھنے لگی اور اردو میں خط لکھ لیتی تھی - نندہ بدرزا جی حسن آرا کی بانی